



सत्यमेव जयते

# The Gujarat Government Gazette

## EXTRAORDINARY

### [PUBLISHED BY AUTHORITY]

Vol. LXV |

WEDNESDAY, SEPTEMBER 18, 2024 / BHADRA 27, 1946

Separate paging is given to each part of the supplement to the Central Gazette and Central Section in order that it may be filed as a separate compilation

## PART - I

### SUPPLEMENT TO THE CENTRAL GAZETTE

અધિક જિલ્લા મેજિસ્ટ્રેટ દ્વારા

હુકમ

ગુજરાત પોલીસ અધિનિયમની કલમ -૩૩(૧)(ફ) અન્વયે.

નં.પીઓએલ/૨/જાહેરનામા/એસ.આર./૧૦૮/૨૦૨૪.-પોલીસ અધિક્ષકશ્રી, આણંદનાઓએ તેમના તા.૧૭/૦૮/૨૦૨૪ના પત્ર ક્રમાંક:સીબી-૫/ફાયરિંગ જાહેરનામું/૧૩૩૪૮/૨૦૨૪ થી ૩૦-ગુજરાત બટાલીયન એન.સી.સી અયોધ્યાપુરી સોસાયટી બામરોલી રોડ ગોધરા દ્વારા તા.૨૪/૦૮/૨૦૨૪ થી તા.૦૩/૧૦/૨૦૨૪ સુધી થામણા એજ્યુકેશન ટ્રસ્ટ થામણા ખાતે વાર્ષિક ફાયરિંગ કેમ્પનું આયોજન કરવા અંગેનું જાહેરનામું પ્રસિદ્ધ કરવા દરખાસ્ત અત્રે મોકલી આપેલ છે.

સબબ, હું ઋતુરાજ દેસાઈ, (GAS), અધિક જિલ્લા મેજિસ્ટ્રેટ, આણંદ સને ૧૮૫૧ ના ગુજરાત પોલીસ અધિનિયમની કલમ -૩૩(૧)(ફ) થી મને મળેલ સત્તાની રૂઠાં ઉમરેઠ પો.સ્ટે.ની હદમાં આવેલ થામણા એજ્યુકેશન ટ્રસ્ટ, થામણા ફાયરિંગ રેન્જ, થામણા (એક કિલોમીટર) વિસ્તારમાં તા.૨૪/૦૮/૨૦૨૪ થી તા.૦૩/૧૦/૨૦૨૪ સુધી પશુઓ તથા માણસોની હેરાફેરી તથા જાહેર ઉપયોગ માટે પ્રતિબંધ ફરમાવું છું.

સદરહુ કેમ્પ દરમ્યાન જાહેર જનતાને ફાયરિંગ બટના સમગ્ર વિસ્તારમાં વગર પરવાનગીએ પ્રવેશ કરવો નહી તેથા પોતાના આશ્રિત પશુઓ વગેરેને આ સ્થળથી દુર રાખવા તથા સદરહુ જગામાં પશુઓ અવર જવર કરે નહી તેની તકેદારી રાખવી.

આ જાહેરનામાના ભંગ કરનાર ગુજરાત પોલીસ અધિનિયમ-૧૮૫૧ ની કલમ - ૧૩૧ હેઠળ શિક્ષાને પાત્ર થશે.

મે આજરોજ તા. ૨૮/૦૮/૨૦૨૪ ના રોજ મારી સહી તથા કચેરીનો સિક્કો કરી આપ્યો.

ઋતુરાજ દેસાઈ,  
અધિક જિલ્લા મેજિસ્ટ્રેટ,  
આણંદ.

## હુકમ

## ભારતીય નાગરીક સુરક્ષા સંહિતા-૨૦૨૩ની કલમ-૧૬૩ અન્વયેનો.

નંબર જાહેરનામા/એસઆર/૧૧૨/૨૦૨૪.—આણંદ જિલ્લામાં આવેલ જાહેર અને ખાનગી હોટલ, ગેસ્ટ હાઉસ, લોજ, ધર્મશાળાઓ વિગેરેમાં મુલાકાતી, મહેમાનો, યાત્રાળુઓ આવતા હોય છે અને રોકાણ કરતા હોય છે. આવા ઈસમો પૈકી કેટલાક આતંકવાદી ભાંગફોડીયા પ્રવૃત્તિ કરી આતંક ફેલાવતા સક્રિય થાય છે અને લોકોમાં ભય અને આતંકની લાગણી ફેલાવી રાષ્ટ્ર વિરોધી તત્વો સરળતાથી ચોક્કસ જગ્યાઓએ રોકાઈ પોતાને ઉપયોગી માહિતી, હકીકતો, દસ્તાવેજો, ફોટોગ્રાફ એકઠાં કરી સ્થાનિક સંપર્કો શોધી જતા રહે છે અને તેઓના રેકર્ડ અંગે કોઈ માહિતી ઉપલબ્ધ થતી નથી અને તેઓના રેકર્ડ રજિસ્ટરોમાં નોંધવામાં આવતા નથી. જેથી, આવા તત્વોની ઓળખ થાય તેમજ કાયદો અને વ્યવસ્થાની પરિસ્થિતિ જળવાય રહે તે હેતુસર જાહેર-ખાનગી હોટલ, ગેસ્ટ હાઉસ, લોજ અન્ડ બોર્ડિંગમાં આવનાર વ્યક્તિઓ અંગે રેકર્ડની નિયમિત રીતે નોંધણી થાય તે અંગે જાહેરનામું પ્રસિધ્ધ કરવું જરૂરી છે. પોલીસ અધિક્ષકશ્રી, આણંદે તેમના તા.૦૪/૦૮/૨૦૨૪ના પત્રથી ૧૮૦ દિવસ માટે જાહેરનામું પ્રસિધ્ધ કરવા જણાવેલ છે.

જેથી, હું, ઋતુરાજ દેસાઈ, (G.A.S), અધિક જિલ્લા મેજિસ્ટ્રેટશ્રી, આણંદને ભારતીય નાગરીક સુરક્ષા સંહિતા-૨૦૨૩ની કલમ-૧૬૩ અન્વયે મળેલ સત્તાની રૂએ, આથી હુકમ કરું છું કે, ઉપરોક્ત ફકરામાં જણાવ્યા મુજબના તત્વોની ઓળખ થાય તેમજ કાયદો અને વ્યવસ્થાની પરિસ્થિતિ જળવાય રહે તે હેતુસર તમામ જાહેર-ખાનગી હોટલ, ગેસ્ટ હાઉસ, લોજ અન્ડ બોર્ડિંગમાં રોકાણ કરનાર વ્યક્તિઓ અંગે સંચાલકશ્રીઓએ રેકર્ડની નિયમિત રીતે નોંધણી કરવાની રહેશે.

આ હુકમ તારીખ ૧૧/૦૮/૨૦૨૪ થી તારીખ ૧૦/૦૩/૨૦૨૫ સુધી (બન્ને દિવસો સહિત) અમલમાં આવશે.

આ હુકમનો ભંગ કરનાર વ્યક્તિ ભારતીય ન્યાય સંહિતા-૨૦૨૩ની કલમ-૨૨૩ મુજબ શિક્ષાને પાત્ર થશે.

આજ તારીખ ૧૦મી સપ્ટેમ્બર, ૨૦૨૪ના રોજ મારી સહી અને કચેરીનો સિક્કો કરી આપ્યો.

ઋતુરાજ દેસાઈ,  
અધિક જિલ્લા મેજિસ્ટ્રેટ,  
આણંદ.

## હુકમ

## ભારતીય નાગરીક સુરક્ષા સંહિતા-૨૦૨૩ની કલમ-૧૬૩ અન્વયે.

નંબર પીઓએલ/૨/જાહેરનામા/એસ.આર./૧૧૩/૨૦૨૪.—ગુપ્તચર સંસ્થાના વખતોવખતના અહેવાલો અન્વયે આતંકવાદી તત્વો દ્વારા અલગ અલગ જગ્યાએ શ્રેણીબધ્ધ બોમ્બ ધડાકા કરી મોટી જાનહાનિ તેમજ મિલકત હાનિ કરવામાં આવતી હોય છે તથા આવી રાષ્ટ્રવિરોધી પ્રવૃત્તિ કરતી ગેંગ પરપ્રાંતમાંથી આવતી હોય છે. જે ગેંગ વાહનો તથા હાઈવે હોટલોનો ઉપયોગ કરતી હોય છે. આવી રીતે થતી લૂંટ તથા ચોરીના ગુના તથા આવી પ્રવૃત્તિ અટકાવવા માટે તથા વણશોધાયેલ ગુનાઓ શોધવા માટે આણંદ જિલ્લામાં આવેલ તમામ હોટલો, રેસ્ટોરંટ, ડાઈનીંગ હોલ, મોલ, બેન્કો, જવેલર્સની દુકાનો, આંગડીયા પેઢીઓ, તમામ પેટ્રોલપંપ, તમામ ટોલ પ્લાઝા, કોમર્શિયલ કોમ્પ્લેક્સ, સાયબર કાફે તથા શાળા કોલેજોમાં બનતા અપહરણ-છેડતીના બનાવો અટકાવવા માટે શાળા-કોલેજોના પ્રવેશ નિકાસના રોડની સાઈડ ઉપર સી.સી.ટી.વી. કેમેરા (નાઈટ વિઝન તથા હાઈ ડેફીનેશન) વીથ રેકોર્ડિંગ મુકવા માટે ભારતીય નાગરીક સુરક્ષા સંહિતા-૨૦૨૩ની કલમ-૧૬૩ હેઠળ પોલીસ અધિક્ષકશ્રી, આણંદે તેમના તારીખ ૦૪/૦૮/૨૦૨૩થી સદર જાહેરનામું વધુ ૧૮૦ દિવસ સુધી બહાર પાડવા જણાવેલ છે.

જિલ્લામાં થતા આવા ગુના અટકાવવા તથા વણશોધાયેલ ગુનાઓ શોધવામાં મદદરૂપ થાય તે હેતુથી વધુ અવર-જવરવાળા ધંધાના સ્થળો ઉપર C.C.T.V.કેમેરા (નાઈટ વિઝન તથા હાઈ ડેફીનેશન) રેકોર્ડિંગ સિસ્ટમ સાથે મુકવામાં આવે તો ગુનેગારો, ગુનામાં વપરાયેલ વાહનો આઈડેન્ટીફાઈ કરીને ગુનેગાર વિરૂધ્ધ કોર્ટ સમક્ષ સબળ પુરાવો રજૂ થઈ શકે તે હેતુસર પોલીસ અધિક્ષકશ્રીએ સૂચવ્યા મુજબના સ્થળોએ C.C.T.V. કેમેરા રેકોર્ડિંગ સીસ્ટમ સાથે રાખવાનું જરૂરી જણાય છે.

વાસ્તે, હું, ઋતુરાજ દેસાઈ, (G.A.S), અધિક જિલ્લા મેજિસ્ટ્રેટ, આણંદને, ભારતીય નાગરીક સુરક્ષા સંહિતા-૨૦૨૩ની કલમ-૧૬૩થી મળેલ સત્તાની રૂએ આથી હુકમ કરું છું કે, તમામ હોટલ, રેસ્ટોરંટ, ડાઈનીંગ હોલ, મોલ, બેન્કો, જવેલર્સની દુકાનો, આંગડીયા પેઢીઓ, તમામ પેટ્રોલપંપ, તમામ ટોલ પ્લાઝા ઉપર સી.સી.ટી.વી. કેમેરા આજુબાજુમાં આવેલ દુકાનો ઉપર ગાડીના નંબર દેખાય તે રીતે તથા ડ્રાઈવર તથા તેની બાજુમાં બેઠેલ વ્યક્તિનું રેકોર્ડિંગ થઈ શકે તે રીતે પૂરતી સંખ્યામાં કેમેરા જે તે દુકાનો / પેઢીઓ / સંસ્થાઓના માલિકોએ ગોઠવવા. કોમર્શિયલ કોમ્પ્લેક્સ તથા શાળા-કોલેજોમાં બનતા અપહરણ-છેડતીના બનાવો અટકાવવા માટે શાળા-કોલેજોના પ્રવેશ નિકાસના

રોડની સાઈડ ઉપર સદરહુ કેમેરા એવી રીતે ગોઠવવા કે વ્યક્તિ કે વાહન આઈડેન્ટીફાઇ થઈ શકે તથા રાત્રી દરમ્યાન પણ રેકોર્ડીંગ કરી શકે તેવી કવોલીટીના રાખવા અને ૬ માસ સુધી રેકોર્ડીંગ રહે તેવી વ્યવસ્થા રાખવા હુકમ કરું છું.

આ હુકમનો ભંગ કરનાર વ્યક્તિ ભારતીય ન્યાય સંહિતા-૨૦૨૩ની કલમ-૨૨૩ મુજબ શિક્ષાને પાત્ર થશે.

આ હુકમ તારીખ ૧૧/૦૮/૨૦૨૪ થી તારીખ ૧૦/૦૩/૨૦૨૫ સુધી (બન્ને દિવસો સહિત) ૧૮૦ દિવસ માટે અમલમાં આવશે.

આજ રોજ તારીખ ૧૦મી સપ્ટેમ્બર, ૨૦૨૪ના રોજ મારી સહી અને કચેરીના સિક્કા સાથે હુકમ કરવામાં આવ્યો.

ઋતુરાજ દેસાઈ,  
અધિક જિલ્લા મેજિસ્ટ્રેટ,  
આણંદ.

### હુકમ

ભારતીય નાગરીક સુરક્ષા સંહિતા-૨૦૨૩ની કલમ-૧૬૩ અન્વયે.

નંબર પીઓએલ/જાહેરનામા/એસઆર/૧૧૪/૨૦૨૪.—આણંદ જિલ્લામાં સાયકલો/શ્રી વ્હીલર/ટુ વ્હીલર/ ફોર વ્હીલર તથા વિદ્યુતથી ચાલતા વાહનોની લે-વેચ કરનાર વાહનો વેચનાર, બ્રોકરો/કમીશન એજન્ટો તેમજ ભાડે આપનાર વેપારીઓએ ગ્રાહક પાસેથી તેમજ ભાડે રાખનાર પાસેથી ઓળખના પુરતા પુરાવા લીધા વગર ખરીદ/વેચાણ કે ભાડે આપતા હોય છે. જેથી આતંકવાદી ભાંગફોડ કરતા તત્ત્વો દેશના અલગ અલગ રાજ્યોમાં આતંક ફેલાવાના હેતુથી રજિસ્ટર ન કરેલ વાહનોનો ઉપયોગ કરતા હોય છે. જેથી મુળ માલિક સુધી પહોંચવું પોલીસ માટે ઘણું મુશ્કેલ બને છે. જેથી ઉપરોક્ત પ્રકારના વાહનો વેચનાર, લે-વેચ કરનાર, બ્રોકરો/કમીશન એજન્ટો તેમજ ભાડે આપનાર વેપારીઓએ ખરીદદાર ગ્રાહક પાસેથી તેમજ ભાડે રાખનાર ગ્રાહક પાસેથી ઓળખના પુરતા પુરાવા લીધા પછી વેચાણ કે ભાડે આપે તેમજ તે અંગે રજિસ્ટર રાખવા અંગે ૧૮૦ દિવસ માટે જાહેરનામું પ્રસિદ્ધ કરવા પોલીસ અધિક્ષકશ્રી, આણંદે તેમના ૦૪/૦૮/૨૦૨૪ના પત્રથી દરખાસ્ત કરેલ છે.

હું, ઋતુરાજ દેસાઈ, (G.A.S), અધિક જિલ્લા મેજિસ્ટ્રેટશ્રી, આણંદને ભારતીય નાગરીક સુરક્ષા સંહિતા-૨૦૨૩ની કલમ-૧૬૩ અન્વયે મળેલ સત્તાની રૂએ, આથી હુકમ કરું છું કે, આણંદ જિલ્લાના વાહનો વેચનાર, લે-વેચ કરનાર, બ્રોકરો/કમીશન એજન્ટો તેમજ ભાડે આપનાર વેપારીઓએ ગ્રાહક પાસેથી તેમજ ભાડે રાખનાર પાસેથી ઓળખના પુરતા પુરાવા લીધા વગર ખરીદ/વેચાણ કે ભાડે ન આપવા તેમજ તે અંગે જરૂરી રજિસ્ટર રાખવાના રહેશે. આવા વેપારી/બ્રોકરો/કમીશન એજન્ટો ગ્રાહકનું વાહન લે વેચ માટે પોતાના કબજામાં સંભાળે ત્યારે તુર્તજ આ સાથે સામેલ નમૂના મુજબનું રજિસ્ટર ગમે તે સમયે અદ્યતન સ્થિતિમાં નિભાવેલ રાખવું તથા તમામ કોલમમાં વિગતવારની નોંધ કરી ગ્રાહકની તથા પોતાની સહી કરવાની રહેશે તથા પોલીસ અધિકારી ચેકીંગ દરમ્યાન તપાસમાં માગે ત્યારે રજૂ કરવાની રહેશે.

વાહન લે-વેચ/ભાડે આપવા માટેના વહેપારી/બ્રોકરોના કબજામાં રહેલ વાહનો રાખવાની પર્યાપ્ત જગ્યા ઉક્ત રજિસ્ટરમાં દર્શાવવાની રહે છે તથા આવી જગ્યાની માલીકી/ભાડા કરારના દસ્તાવેજો રજિસ્ટર સાથે સામેલ રાખવાના રહે છે. તથા આવા તમામ વાહનો આવી નિશ્ચિત જગ્યામાં પાર્ક કરવાના રહે છે. તથા કબજામાં રાખેલ આવા વાહનો જાહેર/સરકારી/માલીકીની જગ્યામાં વ્યાપારી હેતુ માટે દુરુપયોગ કરવાનો રહેશે નહીં અન્યથા આ જાહેરનામાનો ભંગ ગણાશે.

વાહન લે-વેચ દરમ્યાન બ્રોકરો / એજન્ટોએ નિભાવવાનું રજિસ્ટર

વેપારી પેઢીનું / બ્રોકરનું નામ સરનામું :

ગ્રાહકના વાહનો રાખવાની જગ્યાનું સરનામું તથા વિસ્તાર (ચો. મીટર)

અ.નં.	ભાડે રાખનાર/લેનાર/વેચનાર ગ્રાહકનું નામ, સરનામું તથા મોબાઈલ નંબર (મોબાઈલ નંબર ખાત્રી કરીને નોંધવો)	વાહનનો પ્રકાર વર્ણન રજિસ્ટ્રેશન નંબર	વાહનનો એન્જન ચેસીસ નંબર	વેપારી/એજન્ટે વાહનનો કબજો સંભાળ્યા તારીખ સમય/ગ્રાહકે વાહન ભાડે રાખ્યા તારીખ સમય	લે વેચ/સોદાના અંતે વેપારી/એજન્ટોએ વાહનનો કબજો ગ્રાહકને પરત સોંપ્યા તારીખ સમય/ગ્રાહકે ભાડા પરથી વાહન પરત સોંપ્યા તારીખ સમય	ભાડે રાખનાર/લેનાર/વેચનાર ગ્રાહકની સહી	વેપારી/બ્રોકર/કમીશન એજન્ટની સહી
૧	લેનાર						
	વેચનાર						

આ હુકમ તા.૧૧/૦૮/૨૦૨૪ થી તા. ૧૦/૦૩/૨૦૨૫ સુધી (બન્ને દિવસો સહિત) ૬૦ દિવસ માટે અમલમાં રહેશે.

આ હુકમનો ભંગ કરનાર વ્યક્તિ ભારતીય ન્યાય સંહિતા-૨૦૨૩ની કલમ-૨૨૩ મુજબ શિક્ષાને પાત્ર થશે.

આજ તારીખ ૧૦મી સપ્ટેમ્બર, ૨૦૨૪ના રોજ મારી સહી અને કચેરીનો સિક્કો કરી આપ્યો.

ઋતુરાજ દેસાઈ,  
અધિક જિલ્લા મેજિસ્ટ્રેટ,  
આણંદ.

### હુકમ

#### ભારતીય નાગરીક સુરક્ષા સંહિતા-૨૦૨૩ની કલમ-૧૬૩ અન્વયે.

નંબર પીઓએલ/૨/જાહેરનામા/એસ.આર./૧૧૫/૨૦૨૪.-ભુતકાળમાં આતંકવાદી જુથ દ્વારા દેશના મોટા શહેરો જેવા કે જયપુર, બેંગલોર તથા અમદાવાદમાં થયેલ બોમ્બ બ્લાસ્ટમાં સાયબર ક્રાઇના માધ્યમથી “ઈ-મેઈલ” કરવામાં આવેલ હોવાનું અખબારી માધ્યમો દ્વારા જે તે સમયે પ્રકાશિત થયેલ. જેથી, આવા આતંકવાદી જુથો દ્વારા આચરવામાં આવતાં ગુન્હાઓ સાયબર ક્રાઇના કોમ્પ્યુટરોમાં રહેલ માહિતી ઉપરથી ડીટેક્ટ થતા હોય છે અને બનેલા બનાવો અંગે મહત્વની કડીઓ પ્રાપ્ત થતી હોય છે. જેથી દરેક સાયબર ક્રાઇ પર આવીને ઈન્ટરનેટ સર્ફિંગ કરનાર વ્યક્તિઓની માહિતી સાયબર ક્રાઇ માલિક પાસે રખાવવી અત્યંત બની રહે તે માટે ભારતીય નાગરીક સુરક્ષા સંહિતા-૨૦૨૩ની કલમ-૧૬૩ હેઠળ દિન-૧૮૦ માટે જરૂરી જાહેરનામું પ્રસિધ્ધ કરવા પોલીસ અધિક્ષકશ્રી, આણંદે તેમના તા.૦૪/૦૮/૨૦૨૪ના પત્રથી દરખાસ્ત કરેલ છે.

જેથી, હું, ઋતુરાજ દેસાઈ, (G.A.S), અધિક જિલ્લા મેજિસ્ટ્રેટ, આણંદ જિલ્લો, આણંદ ભારતીય નાગરીક સુરક્ષા સંહિતા-૨૦૨૩ની કલમ-૧૬૩ અન્વયે મળેલ સત્તાની રૂઠાં, આથી, હુકમ કરું છું કે, સમગ્ર આણંદ જિલ્લાના વિસ્તારમાં આવેલ સાયબર ક્રાઇના માલિક, સંચાલક કે નોકરે સાયબર ક્રાઇની મુલાકાત લેતા દરેક વ્યક્તિ/બ્રાઉઝર પાસેથી જરૂરી માહિતી મેળવીને, નીચે જણાવ્યા મુજબનું રજિસ્ટર નિભાવવાનું રહેશે અને તેની ફરજિયાત જાળવણી કરવાની રહેશે. તેમજ નીચે મુજબની સુચનાઓનું ચુસ્તપણે પાલન કરવાનું રહેશે તેમજ જરૂર જણાયે જિલ્લા મેજિસ્ટ્રેટ, પોલીસ અધિક્ષક, અધિક જિલ્લા મેજિસ્ટ્રેટ, સબ ડીવીઝનલ મેજિસ્ટ્રેટ, એક્ઝીક્યુટીવ મેજિસ્ટ્રેટ કે તેમના તાબાના અધિકારી માગે ત્યારે તેઓને અવશ્ય આપવાની રહેશે.

અ.નં.	કોમ્પ્યુટર નંબર	વપરાશકર્તા / બ્રાઉઝરનું નામ	સરનામું	ઉંમર	સ્ત્રી કે પુરૂષ	ટેલીફોન મોબાઇલ નંબર
૧	૨	૩	૪	૫	૬	૭
ઈ-મેઈલનું એડ્રેસ	સહી	સાયબર ક્રાઇમાં દાખલ થયા સમય	સાયબર ક્રાઇમાંથી બહાર નીકળ્યા સમય	ફોટા સાથેની ઓળખની વિગતો (જેવા કે ચૂંટણી કાર્ડ/ડ્રાઇવીંગ લાયસન્સ/બેંકની પાસબુક/પાન કાર્ડ/પાસપોર્ટ/આઈ.કાર્ડ, સ્કુલ કે કોલેજનું ઓળખપત્ર વિગેરે)	ઓળખનો પુરાવો કયા અધિકારી દ્વારા ઈસ્યુ થયેલ છે ?	રીમાર્ક્સ
૮	૯	૧૦	૧૧	૧૨	૧૩	૧૪

- (૧) ઉપર મુજબનું રજિસ્ટર સાયબર ક્રાઇના માલિકે નિભાવવાનું રહેશે અને તેની ફરજિયાત સાચવણી-જાળવણી કરવાની રહેશે.
- (૨) કોઈપણ સાયબર ક્રાઇ માલિક કે તેનો અધિકૃત કર્મચારી ઉપરોક્ત પત્રકના કોલમ નં.-૧૨માં જણાવેલ પુરાવાઓ પૈકી તેને સંતોષ થાય તેટલા જરૂરી પુરાવા રજુ કર્યેથી ઉપર મુજબના રજિસ્ટરમાં નોંધ કરીને સાયબર ક્રાઇમાં આવનાર વ્યક્તિ/બ્રાઉઝરને ઈન્ટરનેટનો ઉપયોગ કરવા દેશે. આ મુજબની ફોટા સાથેની કોઈપણ જરૂરી ઓળખ રજુ ન કરનાર વ્યક્તિ/બ્રાઉઝરને સાયબર ક્રાઇમાં ઈન્ટરનેટનો ઉપયોગ કરવા દેવો નહિ.
- (૩) સાયબર ક્રાઇમાં ઈન્ટરનેટનો ઉપયોગ કરવા માટે આવનાર દરેક વ્યક્તિ/બ્રાઉઝરનો વેબ કેમેરાથી ફોટો પાડીને કોમ્પ્યુટરની હાર્ડ ડીસ્કમાં સ્ટોર કરવાનો રહેશે. સક્ષમ અધિકારી દ્વારા ચકાસણી માટે આ ફોટા માંગવામાં આવે ત્યારે બતાવવાના રહેશે. જો કોઈ વ્યક્તિ/બ્રાઉઝર આ માટે સહમત ન થાય તો તેને ઈન્ટરનેટનો ઉપયોગ સાયબર ક્રાઇ ખાતે કરવા દેવાશે નહિ.
- (૪) સાયબર ક્રાઇના દરેક કોમ્પ્યુટર સેફ્ટી સોફ્ટવેરથી સજ્જ રાખવાના રહેશે. જેથી કોઈ વ્યક્તિ અશ્લિલ વેબસાઈટો, આતંકવાદી પ્રવૃત્તિઓ કે વાંધાજનક વેબસાઈટનો ઉપયોગ કરી શકે નહીં.

(૫) સાયબર કાફે માલિક ઈન્ટરનેટ સર્વિસ પ્રોવાઈડરનું પ્રમાણપત્ર, ઈન્ટરનેટ પ્રોટોકોલ એક્સેસ, ફુલ બેન્ડ વીથ, ઈન્ટરનેટ સર્વિસ પ્રોવાઈડર દ્વારા અપાતી બીજી સેવાઓ જેવી કે, વિડીયો કોન્ફરન્સીંગ, ઈન્ટરનેટ પ્રોટોકોલ ટેલીફોનની વિગત પણ નિભાવવાની રહેશે.

(૬) કોમ્પ્યુટરના સ્ટોરેજ મીડીયા/હાર્ડવેરની ઓળખને લગતી માહિતીનો સંગ્રહ કરવાનો રહેશે.

(૭) સાયબર કાફે માલિકે નીચે મુજબના બેકઅપની સાચવણી-જાળવણી કરવાની રહેશે.

(૧) ઈન્ટરનેટ બ્રાઉઝર.

(૨) વેબ સાઈટનો ઇતિહાસ.

(૩) ઈન્ટરનેટ કુકીઝ.

(૪) મોડન લોગસ.

(૫) ઈન્ટરનેટ ડાઉન લોડ.

(૬) પ્રોક્સી લોગ.

(૭) નેટવર્ક સોફ્ટવેરના ઉપયોગથી ઉદ્ભવતા બીજા લોગઝ.

(૮) સાયબર કાફેની ઉપર જણાવેલ કોઈપણ વિગતો પોલીસ અધિક્ષકશ્રી, જિલ્લા મેજિસ્ટ્રેટશ્રી, અધિક જિલ્લા મેજિસ્ટ્રેટશ્રી, સબ ડિવિઝનલ મેજિસ્ટ્રેટશ્રી, એક્ઝીક્યુટીવ મેજિસ્ટ્રેટ કે તેમના તાબા હેઠળના કોઈપણ અધિકારીશ્રીને તપાસણી અર્થે રજુ કરવાનું જણાવવામાં આવે ત્યારે રજુ કરવાની રહેશે.

(૯) સાયબર કાફે સવારના ૮:૦૦ કલાક થી રાત્રીના ૧૦:૦૦ કલાક સુધી જ ખુલ્લા રાખવાના રહેશે.

આ હુકમ તારીખ ૧૧/૦૮/૨૦૨૪ થી તારીખ ૧૦/૦૩/૨૦૨૫ સુધી (બન્ને દિવસો સહિત) ૧૮૦ દિવસ માટે અમલમાં રહેશે.

આ હુકમનો ભંગ કરનાર વ્યક્તિ ભારતીય ન્યાય સંહિતા-૨૦૨૩ની કલમ-૨૨૩ મુજબ શિક્ષાને પાત્ર થશે.

આજ તારીખ ૧૦મી સપ્ટેમ્બર ૨૦૨૪ના રોજ મારી સહી અને કચેરીનો સિક્કો કરી આપ્યો.

ઋતુરાજ દેસાઈ,  
અધિક જિલ્લા મેજિસ્ટ્રેટ,  
આણંદ.

હુકમ

**ભારતીય નાગરીક સુરક્ષા સંહિતા-૨૦૨૩ની કલમ-૧૬૩ અન્વયે.**

નંબર પીઓએલ/૨/જાહેરનામાં/એસ.આર./૧૧૬/૨૦૨૪.—આણંદ જિલ્લામાં મોબાઈલ લે-વેચ કરનાર વેપારીઓ માટે જરૂરી રેકર્ડ નિભાવવા તથા ઓળખપત્ર વિના મોબાઈલ, સીમકાર્ડ, હેન્ડસેટ વિગેરે લેનાર / વેચનાર માટે જવાબદારી નક્કી કરવા માટે ફોજદારી કાર્યરીતિ અધિનિયમ, કલમ-૧૪૪ હેઠળ જાહેરનામું પ્રસિધ્ધ કરવા જણાવેલ છે. ગુન્હેગારો જુના મોબાઈલના આઈએમઈઆઈ નંબર સાથે ચેડા કરી ગુનાહીત ઉપયોગ કરતા હોવાનું જોવામાં આવે છે. તેમજ સીમકાર્ડ ડીલરો ગ્રાહકના બોગસ / અપુરતા ઓળખના આધારોથી સીમકાર્ડ વેચાણ કરે છે તથા એક્ટીવેટ કરાવે છે. જેને પરીણામે ગુનેગારો પોતાની ઓળખ છુપાવીને મોબાઈલ હેન્ડસેટ તથા સીમકાર્ડ મેળવે છે તથા આવા મોબાઈલથી ખંડણી, ધમકી, અપહરણ, સત્તામણી, દાડૂ તથા જુગાર સંબંધી વિગેરે અનેક ગુન્હાઓ આસાનીથી આચરે છે. જે અંગે પોલીસ અધિક્ષકશ્રી, આણંદના પત્ર નંબર એલઆઈબી/જાહેરનામાં/૩૫૭/૨૦૨૪, તારીખ ૦૪/૦૮/૨૦૨૪ પત્રથી આગામી ૧૮૦ દિવસ સુધી જાહેરનામું પ્રસિધ્ધ કરવા જણાવેલ છે.

હું, ઋતુરાજ દેસાઈ, (G.A.S), અધિક જિલ્લા મેજિસ્ટ્રેટ, આણંદ, ભારતીય નાગરીક સુરક્ષા સંહિતા-૨૦૨૩ની કલમ-૧૬૩ અન્વયે મળેલ સત્તાની રૂઈએ સમગ્ર આણંદ જિલ્લાના વિસ્તાર માટે આથી હુકમ કરું છું કે,

નવા-જુના મોબાઈલ/હેન્ડસેટ લે-વેચ કરનાર તથા સીમકાર્ડનું વેચાણ કરતાં વેપારીએ મોબાઈલ લેતાં પહેલાં મોબાઈલ વેચનારનું તથા

જુના મોબાઈલ વેચતી વખતે મોબાઈલ ખરીદનાર તથા વેચનારની ઓળખ અંગેની તમામ વિગતો ફરજિયાતપણે નોંધવાની રહેશે તથા તે માટે નીચે દર્શાવ્યા મુજબના કોલમ સહિતના અલગ અલગ રજિસ્ટર નિભાવવાના રહેશે.

(૧) નવા મોબાઈલ, હેન્ડસેટ વેચાણ કરનારે નિભાવવાનું રજિસ્ટર

અ.નં.	ગ્રાહકનું નામ તથા સરનામું	હેન્ડસેટ કંપનીનું નામ તથા મોડલ	IMEI નંબર	ગ્રાહકની ID પ્રુફની વિગત	હેન્ડસેટ વેચાણ તારીખ સમય તથા ગ્રાહકની સહી
-------	---------------------------	--------------------------------	-----------	--------------------------	---

(૨) જુના મોબાઈલ, ખરીદ કરતી વખતે વેપારીએ નિભાવવાનું રજિસ્ટર

અ.નં.	ગ્રાહકનું નામ તથા સરનામું	હેન્ડસેટ કંપનીનું નામ તથા મોડલ	IMEI નંબર	ગ્રાહકની ID પ્રુફની વિગત	મોબાઈલ ખરીદ તારીખ સમય તથા ગ્રાહકની સહી
-------	---------------------------	--------------------------------	-----------	--------------------------	--

(૩) જુના મોબાઈલ વેચતી વખતે વેપારીએ નિભાવવાનું રજિસ્ટર

અ.નં.	ગ્રાહકનું નામ તથા સરનામું	હેન્ડસેટ કંપનીનું નામ તથા મોડલ	IMEI નંબર	ગ્રાહકની ID પ્રુફની વિગત	મોબાઈલ વેચાણ તારીખ સમય તથા ગ્રાહકની સહી
-------	---------------------------	--------------------------------	-----------	--------------------------	---

(૪) સીમકાર્ડ વેચાણ કરનારે નિભાવવાનું રજિસ્ટર

અ.નં.	ગ્રાહકનું નામ તથા સરનામું	સીમ નંબર તથા મોબાઈલ નંબર	સેલ્યુલર કંપનીનું નામ	ગ્રાહકની ID પ્રુફની વિગત	સીમકાર્ડ વેચાણ તારીખ સમય તથા ગ્રાહકની સહી
-------	---------------------------	--------------------------	-----------------------	--------------------------	---

કોઈપણ વ્યક્તિઓ મોબાઈલ, સીમકાર્ડ, હેન્ડસેટ વિગેરે વગર ઓળખકાર્ડ અથવા કોઈપણ ઓળખપત્ર વગર વેચશે, ખરીદશે અથવા કોઈપણ રીતે અન્યને તબદીલ કરશે તો તે અંગે તેવા મોબાઈલ, સીમકાર્ડ, હેન્ડસેટ વિગેરે વેચનાર કે પ્રાપ્ત કરનારની જવાબદારી બનશે.

ઉક્ત રજિસ્ટરો સત્તાધિશ અધિકારી ચકાસણી અર્થે માગે ત્યારે તુર્તજ તથા અદ્યતન નિભાવેલ રજુ કરવાના રહેશે. સીમકાર્ડ વેચાણનું સ્ટોક રજિસ્ટર, વેચાણ રજિસ્ટર તથા ઓળખના આધારનો રેકૉર્ડ ૧ વર્ષ સુધી જાળવણી કરાવવાની મુખ્ય જવાબદારી ડીસ્ટ્રીબ્યુટરની તથા ૧ માસ સુધી રીટેલરની રહેશે.

આ હુકમ તારીખ ૧૧/૦૮/૨૦૨૪ થી તારીખ ૧૦/૦૩/૨૦૨૫ સુધી (બન્ને દિવસો સહિત) અમલમાં રહેશે.

આ હુકમનો ભંગ કરનાર અથવા ઉલ્લંઘન કરનાર ભારતીય ન્યાય સંહિતા-૨૦૨૩ની કલમ-૨૨૩ મુજબ શિક્ષાને પાત્ર થશે.

આજ તારીખ ૧૦મી સપ્ટેમ્બર ૨૦૨૪ના રોજ મારી સહી અને કચેરીનો સિક્કો કરી આપ્યો.

ઋતુરાજ દેસાઈ,  
અધિક જિલ્લા મેજિસ્ટ્રેટ,  
આણંદ.

હુકમ

ભારતીય નાગરીક સુરક્ષા સંહિતા-૨૦૨૩ની કલમ-૧૬૩ અન્વયે.

નંબર પીઓએલ/૨/જાહેરનામા/એસ.આર./૧૧૭/૨૦૨૪.—આણંદ જિલ્લા બહારથી આવી આંતકવાદી તેમજ ભાંગફોડ પ્રવૃત્તિ કરવાવાળા ઈસમો અત્રેના જિલ્લામાં વસવાટ કરે તે નકારી શકાય નહીં અને અત્રેના જિલ્લામાં મહત્વના સ્થળો જેવા કે અમુલ ડેરી, એન.ડી.ડી.બી., ઈરમા, ધુવારણ થર્મલ પાવર સ્ટેશન વિગેરે આવેલ છે. જેથી જિલ્લામાં સલામતી તથા કાયદો અને વ્યવસ્થા જાળવાઈ રહે તે હેતુસર ભાડેથી મકાન આપતા મકાન માલિકો તથા ઔદ્યોગિક એકમો વિગેરે ઉપર નિયંત્રણો મુકવા ૧૮૦ દિવસ માટે જાહેરનામું પ્રસિધ્ધ કરવા માટે પોલીસ અધિક્ષકશ્રી, આણંદે તેમના તા.૦૪/૦૮/૨૦૨૪ના પત્રથી દરખાસ્ત કરેલ છે.



જેથી, હું, ઋતુરાજ દેસાઈ (G.A.S), અધિક જિલ્લા મેજિસ્ટ્રેટ, આણંદ, ભારતીય નાગરીક સુરક્ષા સંહિતા-૨૦૨૩ની કલમ-૧૬૩ અન્વયે મને મળેલ સત્તાની રૂઠિએ આથી હુકમ કરું છું કે, આણંદ જિલ્લાના કોઈપણ વિસ્તારમાં,

(૧) કોઈપણ મકાન, દુકાન કે ગોડાઉનના માલિક પોતે કે એજન્ટ મારફતે આપે તે કબ્જેદાર/એજન્ટ મકાન ભાડે આપે ત્યારે નીચેની વિગતે સ્થાનિક પોલીસ સ્ટેશનમાં જાણ કરવાની રહેશે.

અ. નં.	મકાન માલિકનું નામ તથા ભાડે આપેલ મકાનની વિગત કયા વિસ્તારમાં છે તેની વિગત	મકાન ભાડે આપવા સત્તા ધરાવતા વ્યક્તિનું નામ	મકાન ક્યારે ભાડે આપેલ છે તથા માસીક ભાડુ કેટલું	જે વ્યક્તિઓને ભાડે આપેલ છે તેમના પાકા નામ સરનામા (ફોટા સાથે)	મકાન માલિકને ભાડુઆતનો સંપર્ક કરાવનાર વ્યક્તિનું નામ સરનામું
૧	૨	૩	૪	૫	૬

(૨) ઔદ્યોગિક એકમ, વાણિજ્યક પ્રવૃત્તિ કરતા એકમ તથા ઈંટ ભઠ્ઠાનાઓના માલિકો અથવા લેબર કોન્ટ્રાક્ટરો દ્વારા કોઈપણ અજાણ્યા ઇસમોને અથવા રાજ્ય સરકારના કે દેશ બહારના કોઈપણ ઇસમને કામ રાખે અને કામ ચલાવે કે કાયમી રહેઠાણ વ્યવસ્થા કરી આપે તો આવા તમામ ઇસમોના ફોટો ઓળખપત્ર સહિતની વિગતો મેળવી નીચે જણાવેલ વિગતે સ્થાનિક પોલીસ મથકમાં જાણ કરવાની રહેશે.

અ.નં.	એકમ ફેક્ટરીનું નામ/ઈંટભઠ્ઠાનું નામ/કોન્ટ્રાક્ટરનું નામ	જવાબદાર વ્યક્તિનું નામ તથા સરનામું	ક્યારથી માણસો રાખેલ છે.	જે વ્યક્તિઓને કામ પર રાખેલ છે. રહેઠાણ, સગવડ આપેલ છે. તેમના નામ/સરનામા	જે વ્યક્તિઓને કામ પર રાખેલ છે, તેમને રહેઠાણ, પાણી, વીજળી જેવી પ્રાથમિક સુવિધા આપેલ છે ?	કામદારના ફોટા તથા ફોટો ઓળખ પત્રની વિગત
૧	૨	૩	૪	૫	૬	૭

આ હુકમ તારીખ ૧૧/૦૮/૨૦૨૪ થી તારીખ ૧૦/૦૩/૨૦૨૫ સુધી (બન્ને દિવસો સહિત) અમલમાં રહેશે.

આ હુકમનો ભંગ કરનાર વ્યક્તિ ભારતીય ન્યાય સંહિતા-૨૦૨૩ની કલમ-૨૨૩ મુજબ શિક્ષાને પાત્ર થશે.

આજ તારીખ ૧૦મી સપ્ટેમ્બર ૨૦૨૪ના રોજ મારી સહી અને કચેરીનો સિક્કો કરી આપ્યો.

ઋતુરાજ દેસાઈ,  
અધિક જિલ્લા મેજિસ્ટ્રેટ,  
આણંદ.

હુકમ

ભારતીય નાગરીક સુરક્ષા સંહિતા-૨૦૨૩ની કલમ-૧૬૩ અન્વયે.

નંબર પીઓએલ/૨/જાહેરનામું/એસ.આર./૧૧૮/૨૦૨૪.—કોઈપણ સમાજ ત્યારે સભ્ય ગણાય કે જ્યારે સમાજના તમામ વર્ગ શાંતિ અને નિર્ભયતાથી પોતાનું જીવન પસાર કરી શકે. વિશેષ કરીને મહિલાઓ અને બાળકો પોતાને સુરક્ષિત સમજે અને નિર્ભય થઈને ઘર બહાર જઈ શકે અને હરી ફરી શકે તે ખૂબ જ જરૂરી છે. તેમ છતાં કેટલાક અનિષ્ટ તત્વો સ્કુલ/કોલેજ, પોતાના કામે એકલી જતી છાત્રા મહિલાઓને અશ્લીલ ચેનચાળા કરીને કે પીછો કરીને અશ્લીલ શબ્દોનો ઉચ્ચાર કરીને અથવા તેમના ઉપર હુમલો કરીને પજવતા હોય છે અને અમુક કેસોમાં બળાત્કાર જેવા ગંભીર બનાવો પણ બની જતાં હોય છે, જેથી આવા બનાવોને બનતા અટકાવવા તેમજ મહિલા સુરક્ષા વધારવાના હેતુસર વ્યાજબી કારણસર સ્કુલો/કોલેજો/ટ્યુશન ક્લાસ તથા મહિલા હોસ્ટેલની આસપાસના ૫૦ મીટર સુધી જાહેર માર્ગ ઉપર કોઈપણ પુરૂષ/પુરૂષો વ્યાજબી કારણ વગર વાહન સાથે અથવા વાહન વગર ઊભા રહેવા કે બેસવા ઉપર મનાઈ ફરમાવવા અંગે ભારતીય નાગરીક સુરક્ષા સંહિતા-૨૦૨૩ની કલમ-૧૬૩ હેઠળ ૧૮૦ દિવસ માટે જાહેરનામું બહાર પાડવા પોલીસ અધિક્ષકશ્રી, આણંદ તારીખ ૦૪/૦૮/૨૦૨૪ના પત્રથી દરખાસ્ત કરેલ છે.

વાસ્તે, હું, ઋતુરાજ દેસાઈ, (જી.એ.એસ.), અધિક જિલ્લા મેજિસ્ટ્રેટ, આણંદ, ભારતીય નાગરીક સુરક્ષા સંહિતા-૨૦૨૩ની કલમ-૧૬૩ હેઠળ મને મળેલ સત્તાની રૂઠિએ, આથી હુકમ કરું છું કે, આણંદ જિલ્લામાં આવેલ તમામ નર્સરી સ્કુલો/ સ્કુલો/કોલેજો/ટ્યુશન ક્લાસ તથા મહિલા હોસ્ટેલની આસપાસના ૫૦ મીટર સુધીના જાહેર માર્ગ ઉપર કોઈપણ પુરૂષ/પુરૂષો વ્યાજબી કારણ વગર વાહન સાથે અથવા વાહન વગર ઊભા રહેવા કે બેસવા ઉપર મનાઈ ફરમાવું છું.

અપવાદ :

(૧) નર્સરી સ્કુલો/સ્કુલો/કોલેજો/ટ્યુશન ક્લાસીસ તથા મહિલા હોસ્ટેલ ખાતે આવતા વિદ્યાર્થીઓ.

(૨) નર્સરી સ્કુલો/સ્કુલો/કોલેજો/ટ્યુશન ક્લાસીસ તથા મહિલા હોસ્ટેલ ઉપર છોડવા તથા લેવા માટે આવતા વાલીઓ તથા ઓટો/વાન માલિકો-ડ્રાઈવરો (જેમની પાસે ઓળખપત્ર હોય તેવા જ).

(૩) નર્સરી સ્કુલો/સ્કુલો/કોલેજો/ટ્યુશન ક્લાસીસ તથા મહિલા હોસ્ટેલ ઉપર વ્યાજબી કામથી આવતા વિદ્યાર્થીઓ તથા વાલીઓ.

આ હુકમનો ભંગ અથવા ઉલ્લંઘન કરનાર ભારતીય ન્યાય સંહિતા-૨૦૨૩ની કલમ-૨૨૩ મુજબ શિક્ષાને પાત્ર થશે.

કાયદો અને વ્યવસ્થા સાથે સંકળાયેલ કોઈપણ પોલીસ અધિકારીશ્રી આ જાહેરનામાના ઉલ્લંઘન બદલની કાર્યવાહી કરી શકશે.

આ હુકમ તારીખ ૧૧/૦૮/૨૦૨૪ થી તારીખ ૧૦/૦૩/૨૦૨૫ સુધી અમલમાં રહેશે.

આજ તારીખ ૧૦મી સપ્ટેમ્બર ૨૦૨૪ના રોજ મારી સહી અને કચેરીનો સિક્કો કરી આપ્યો.

ઋતુરાજ દેસાઈ,  
અધિક જિલ્લા મેજિસ્ટ્રેટ,  
આણંદ.

હુકમ

ભારતીય નાગરીક સુરક્ષા સંહિતા-૨૦૨૩ની કલમ-૧૬૩ અન્વયે.

નંબર પીઓએલ/૨/જાહેરનામું/એસ.આર./૧૧૮/૨૦૨૪.—આણંદ જિલ્લામાં આવેલ તમામ કોચીંગ ક્લાસ તથા ટ્યુશન ક્લાસીસમાં જતી વિદ્યાર્થીનીઓ શાંતિ અને નિર્ભય થઈને ટ્યુશન ક્લાસીસમાં કે કોચીંગ ક્લાસમાં જઈ શકે અને હરીફરી શકે તે ખૂબ જ જરૂરી હોય તેમજ કેટલાક અનિષ્ટ તત્વો દ્વારા ટ્યુશન ક્લાસીસ કે કોચીંગ ક્લાસના કામે એકલી જતી છાત્રા મહિલાઓનો પીછો કરી તેમના ઉપર હુમલો કરતાં હોય તેવા ગંભીર બનાવો બનતા અટકાવવા સારું જિલ્લામાં આવેલ તમામ કોચીંગ ક્લાસ તથા ટ્યુશન ક્લાસીસ સવાર કલાક ૦૭-૦૦ વાગ્યાથી પહેલાં નહીં અને સાંજે ક. ૨૦.૦૦ થી મોડા સુધી ચાલુ ન રહે તે માટે ભારતીય નાગરીક સુરક્ષા સંહિતા-૨૦૨૩ની કલમ-૧૬૩ હેઠળ દિન-૧૮૦ માટે જરૂરી જાહેરનામું પ્રસિધ્ધ કરવા પોલીસ અધિક્ષકશ્રી, આણંદે તારીખ ૦૪/૦૮/૨૦૨૪થી દરખાસ્ત કરેલ છે.

વાસ્તે, હું, ઋતુરાજ દેસાઈ (G.A.S), અધિક જિલ્લા મેજિસ્ટ્રેટ, આણંદ, ભારતીય નાગરીક સુરક્ષા સંહિતા-૨૦૨૩ની કલમ-૧૬૩ હેઠળ મને મળેલ સત્તાની રૂઠિએ, આથી હુકમ કરું છું કે, આણંદ જિલ્લામાં આવેલ તમામ કોચીંગ ક્લાસ તથા ટ્યુશન ક્લાસીસ સવારના ૦૭.૦૦ કલાક પહેલાં અને સાંજના ૨૦.૦૦ કલાક પછીના સમય માટે ચાલુ રાખવા ઉપર મનાઈ ફરમાવું છું.

આ હુકમનો ભંગ અથવા ઉલ્લંઘન કરનાર ભારતીય ન્યાય સંહિતા-૨૦૨૩ની કલમ-૨૨૩ હેઠળ ઉક્ત હુકમના ઉલ્લંઘન બદલ શિક્ષાને પાત્ર થશે.

આ હુકમ તારીખ ૧૧/૦૮/૨૦૨૪ થી તારીખ ૧૦/૦૩/૨૦૨૫ સુધી (બન્ને દિવસો સહિત) ૧૮૦ દિવસ માટે અમલમાં રહેશે.

આજ તારીખ ૧૩મી માર્ચ, ૨૦૨૪ના રોજ મારી સહી અને કચેરીનો સિક્કો કરી આપ્યો.

ઋતુરાજ દેસાઈ,  
અધિક જિલ્લા મેજિસ્ટ્રેટ,  
આણંદ.

